

Script of Morning Gojri News Bulletin 24 August 2024 at 1015Hrs

مارننگ گو جری نیوز بلیٹن مورخہ 24 اگست 2024

یوہ آکا شوانی جموں بے عبدالرحمن تیں خبر سنو۔

Nomination

جموں کشمیر مانہہ کسے بڑی سیا سی جماعت تیں نیشنل کا نفرنس غا خالد نجیب سہروردی پہلا امید وار ہیں، جنہاں نے جناب وادی تیں کاغذاتِ نامزدگی پہریا ہیں۔ سہروردی نے کل اپنا درجنان حمایتیاں غے ہمراہ ڈپٹی کمشنر ڈوڈہ غا دفتر مانہہ ریٹرننگ افسر کول پُچ غے نیشنل کا نفرنس غی ٹکٹ ور اپنا کاغذاتِ نامزدگی داخل کرایا ہیں۔ وادی جناب غا ڈوڈہ، کشتواڑ تے رام بن ضلعان غی 8 سیٹاں ور کسے وی بڑی سیا سی جماعت نے باضابطہ طور اپنا امید واراں غی فہرست اجوں جا ری نہیں کی۔ لیکن جناب سہروردی نے نیشنل کا نفرنس غی طرفوں باضابطہ مراسلات اپنے کول رکھتاں واں اپنا کاغذاتِ نامزدگی پہریا ہیں۔ نہ ہی کانگریس تے نہ ہی بھارتیہ جنتا پارٹی غی طرفوں اپنا امید واراں غی کوئی فہرست جا ری کی گئی کیونجے امید واراں غی فہرست ناہہ حتمی شکل دین با رے سیا سی جماعت غو ر و فکر و مشاورت کر رہی ہیں۔

Nomination 2

آتا اسمبلی انتخابات 2024 واسطے رام بن ضلع مانہہ کل 2 امید واراں نے اپنا کاغذاتِ نامزدگی داخل کرایا ہیں۔ اسمبلی حلقہ 54 رام بن تے اسمبلی حلقہ 55 بانہال غا ریٹرننگ افسران غے مطابق دوہاں حلقاں تیں 1/1 یعنی کل 2 امید واراں نے اپنا کاغذاتِ نامزدگی داخل کرایا ہیں۔ پیپلز ڈیموکریٹک پارٹی تیں امید وار امتیاز احمد شاہ نے اسمبلی حلقہ 55 بانہال تیں تے ستیش کمار نے بطور آزاد امیدوار اسمبلی حلقہ 54 رام بن تیں اپنا اپنا کاغذاتِ نامزدگی پہریا ہیں۔ اس مرحلہ غے تحت کاغذاتِ نامزدگی پھرن غی آخری تا ریخ 27 اگست 2024 پیشی 3 بجے تک ہے۔ جموں کشمیر مانہہ اسمبلی چناؤ غا پہلا مرحلہ غے تحت ان اسمبلی حلقاں مانہہ 18 ستمبر 2024 ناہہ ووٹ کھلیا جائیں گا۔

DGP Swain

جموں کشمیر پولیس غا ڈائریکٹر جنرل آر آر سوین نے کل جموں زون غا ڈوڈہ تے کشتواڑ ضلعان غو دورو لا غے حفاظتی صورتحال تے آتا اسمبلی چناؤ 2024 بارے تیاریاں غو جائزو لیو۔ ڈی جی پی موصوف نے انسدادِ دہشت گردی بارے تے آزادانہ و منصفانہ انتخابات ناہہ یقینی بنان غا مقصد سنگ ضروری ہدایات وی جا ری کیں۔ انہاں نے جموں کشمیر پولیس، سی آر پی ایف، فوج تے سول انتظامیہ بشکار نزدیکی تال میل آلی کو ششماں غی ضرورت ور زور دتو۔ اس دوران حفاظت سنگ جڑیا معاملات ور تبادلہ خیال ہوو تے ڈی جی پی موصوف ناہہ حفاظتی صورتحال غے سامنے للکاراں سنگ نمڑن بارے عملی منصوبہ غی جانکا ری دتی۔ ایس ایس پی کشتواڑ عبدالقیوم تے ایس ایس پی ڈوڈہ محمد اسلم نے بالترتیب کشتواڑ تے ڈوڈہ ضلعان مانہہ موجودہ حفاظتی منظر نامہ تے اسمبلی چناؤ 2024 بارے چل رہی تیاریاں بارے تفصیلی تعارف پیش کیو۔

CEO Voters

چیف الیکٹورل افسر سی ای او پی کے پولے نے ووٹراں ور زور دتو ہے جے وے بھارتیہ چناؤ کمیشن غی طرفوں انتخابی عمل مانہ ٹیکنالوجی غے متعلق متعارف کروایا گیا خصوصیتی نظام نانہ سمجھیں۔ انہاں نے ووٹراں ور زور دتو ہے جے وے ووٹراں غی سہولت با رے موبائل اپلیکیشن غو استعمال کریں تے آتا اسمبلی چناؤ مانہ اپنی چُست شمولیت نانہ یقینی بناویں۔ جناب پولے نے امید واراں تے سیاسی جماعتاں ور وی زور دتو ہے وے وی چناؤ مانہ شمولیت کرتاں واں ان خدمات نانہ استعمال مانہ آئیں۔ واضع رہ جے بھارتیہ چناؤ کمیشن غی طرفوں ”ای ویجل ناؤ یور کنڈیڈٹ“ یعنی اپنا امیدواں نانہ جاتو، سویدھا تے ووٹر بیلپ لائین سمیت بہت ساری مو بائل ایپ شروع کی گئی ہیں۔ تا نچے پورا ملک مانہ آسان ووٹنگ تجربہ نانہ یقینی بنایو جا سکے۔ سی ای او نے کہیو جے جموں کشمیر مانہ 88 لکھ 3 ہزار تیں متا ووٹر ان ایپز غو بہتر استعمال کر سکیں گا۔ یہ مو بائل ایپ انڈرانیٹ تے آئی او ایس دوہاں پلیٹ فارمز ور دستیاب ہیں۔ اسمبلی انتخابات 2024 غے دوران کسے وی خلاف ورزی نانہ روکن با رے ووٹر ای ویجل غو استعمال کرتاں واں مثالی ضابطہ اخلاق وغیرہ با رے چناؤ کمیشن نانہ رپورٹ کر سکیں تے شکایت ملن ور 100 منٹ غے اندر اندر فلاننگ سکاڈ اُس معاملہ غی تحقیقات کریںگا۔

Migrant Voting

جموں کشمیر مانہ اسمبلی انتخابات غے دوران کشمیری ما نیگریٹس واسطے ووٹنگ سہولت با رے اک اہم فیصلو لیتاں واں بھارتیہ چناؤ کمیشن غی طرفوں جموں، اڈھم پور تے دہلی مانہ 24 خصوصی پولینگ سٹیشن قائم کیا گیا ہیں۔ جموں تے اڈھم پور رگا بکھ بکھ رلیف کیمپاں مانہ رہ رہیا کشمیری ما نیگریٹ 24 خصوصی پولینگ سٹیشن تیں ووٹ کھل سکیں گا۔ جن مانہ 19 خصوصی پولینگ سٹیشن جموں مانہ اک اڈھم پور مانہ تے 4 دہلی مانہ قائم کیا گیا ہیں۔ واضع رہ جے جموں کشمیر مانہ 90 سیٹاں واسطے اسمبلی چناؤ 3 مرحلاں غے تحت 18 ستمبر، 25 ستمبر تے 1 اکتوبر نانہ ووٹ کھلیا جائیں گا۔

Div Com Smart City

صوبائی کمشنر جموں رامیش کمار جھپڑا کہ جموں سمارٹ سیٹی لمیٹڈ گا چیرمین وی ہیں نے بابو پلازہ مانہ اک جائزہ میٹنگ غی صدارت کی۔ میٹنگ غے دوران انہاں نے اس پروجیکٹ غا بکھ بکھ پہلواں غے تحت چل رہیا کمان غی پیشرفت غو جائزو لیو۔

اس غے نال ہی خبراں غو یوہ بلیٹن ختم ہوو۔